



கருக்கம்

பள்ளிக் கல்வி - அரசு மற்றும் அரசு நிதி உதவி பெறும் பள்ளிகளில் 1- ஆம் வகுப்பு முதல் 12-ஆம் வகுப்பு வரை கல்வி கற்கும் மாணவ, மாணவியரின் வருவாய் ஈட்டும் தந்தை அல்லது தாய் விபத்தில் இறந்து விட்டாலோ அல்லது நிரந்தர முடக்கம் அடைந்தாலோ பாதிக்கப்படுகின்ற அந்த மாணவ, மாணவியர் ஒவ்வொருவருக்கும் ரூ. 50,000/- நிதி வழங்கல் - நிதி ஒதுக்கீடு மற்றும் வழிகாட்டு நெறிமுறைகள் ஆணை வெளியிடப்படுகிறது.

பள்ளிக் கல்வி (இ2) துறை

அரசு ஆணை (நிலை) எண். 127

நாள் 17.2005

படிக்க:

- 1) அரசு ஆணை (நிலை) எண் 39, பள்ளிக் கல்வி நாள் 30.3.2005. / 10/1
- 2) பள்ளிக் கல்வி இயக்குநர் மற்றும் தொடக்கக் கல்வி இயக்குநரின் சென்னை-6 அவர்களின் கடித ந.க. எண் 11707/இ4/2005, நாள் 27.4.2005.
- 3) தலைவர் மற்றும் நிர்வாக இயக்குநர், தமிழ்நாடு மின்விசை நிதி மற்றும் அடிப்படை வசதி மேம்பாட்டு நிறுவனம், சென்னை-18 கடித எண். தமிழ்நாடு/வைப்பீடு/பகது/2005, நாள் 25.5.2005.

ஆணை:

பார்வை 1ல் படிக்கப்பட்ட அரசாணையில் அரசு மற்றும் அரசு நிதி உதவி பெறும் பள்ளிகளில் 1- ஆம் வகுப்பு முதல் 12-ஆம் வகுப்பு வரை கல்வி கற்கும் மாணவ, மாணவியரின் வருவாய் ஈட்டும் தந்தை அல்லது தாய் விபத்தில் இறந்து விட்டாலோ அல்லது நிரந்தர முடக்கம் அடைந்தாலோ பாதிக்கப்படுகின்ற அந்த மாணவ, மாணவியர் ஒவ்வொருவருக்கும் ரூ. 50,000/- நிதி வழங்கப்படும் என்றும், இந்த நிதி அரசு நிதி நிறுவனங்களில் வைப்புத் தொகையாக செலுத்தப்பட்டு அதில் இருந்து கிடைக்கின்ற வட்டித் தொகை மற்றும் அதன் முதிர்வுத் தொகை ஆகியவை அந்த மாணவ, மாணவியரின் கல்விச் செலவுக்காகவும் மற்றும் அவர்களது பராமரிப்புக்காகவும் பயன்படுத்தப்படும் என்றும் இத்திட்டத்தை செயல்படுத்துவதற்கான விரிவான அறிவுரைகள் தனியாக வெளியிடப்படும் என்று ஆணை வெளியிடப்பட்டது.

2. மேற்படி திட்டத்தை செயல்படுத்த உரிய வழிகாட்டி நெறிமுறைகளுக்குரிய கருத்துருக்கள் பள்ளிக் கல்வி இயக்குநர் மற்றும் தொடக்கக் கல்வி இயக்குநரிடமிருந்து பெறப்பட்டு அதன் மீது தமிழ்நாடு மின்விசை நிதி மற்றும் அடிப்படை வசதி மேம்பாட்டு நிறுவனத்தலைவர் மற்றும் நிர்வாக இயக்குநரின் அறிக்கையினை பெற்று அரசு நன்கு ஆய்வு பரிசீலனை செய்தது.

3. இத்திட்டத்திற்கென பள்ளிக் கல்வி இயக்குநரின் கட்டுப்பாட்டின் கீழ் வரும் 6-ஆம் வகுப்பு முதல் 12-ஆம் வகுப்புகளில் படிக்கும் மாணவ/ மாணவியர்களின் கல்விச் செலவு மற்றும் பராமரிப்பு செலவிற்காக ரூ.2,00,00,000 கோடியும் (ரூபாய் இரண்டு கோடி மட்டும்) தொடக்கக் கல்வி

இயக்குநரின் கட்டுப்பாட்டின் கீழ் வரும் 1-ஆம் வகுப்பு முதல் 8-ஆம் வகுப்புகளில் படிக்கு மாணவியர்களின் கல்விச் செலவு மற்றும் பராமரிப்பு செலவிற்காக ரூ.3,00,00,000 கோடி மூன்று கோடி மட்டும்) ஆக மொத்தம் ரூ. 5,00,00,000 கோடி (ரூபாய் ஐந்து கோடி மட்டும்) நிதி ஒப்பளிப்பு செய்து அரசு இவண் ஆணையிடுகிறது.

4. இச்செலவினம் 2005-2006 ஆம் ஆண்டின் வரவு செலவு திட்டத்தில் இடம் பெறாததால் இது 'புதுப்பணி' குறித்த செலவினமாகும். இதன் மீது சட்டமன்றப் பேரவையின் ஒப்புதலுக்குப்பட்டு செலவிடப்பட வேண்டிய தொகை எதிர்பாராச் செலவின நிதி பிலிருந்து (contingency fund) முன்பணமாக பெறப்பட்டு செலவிடப்படவேண்டும். பள்ளிக் கல்வி இயக்குநர் மற்றும் தொடக்கக் கல்வி இயக்குநர் எதிர்பாராச் செலவின நிதியிலிருந்து முன்பணம் வழங்கக் கோரி நிதி (வரவு செலவு) துறைக்கு அதற்குரிய படிவத்தில் இவ்வரசாணையின் நலவோடு ஆண்டுக்கான துணை மதிப்பீட்டில் சேர்ப்பதற்குரிய கருத்துருக்களை உரிய தருணத்தில் நிதித் துறைக்கு அனுப்பிவைக்குமாறு பள்ளிக் கல்வி இயக்குநர் மற்றும் தொடக்கக் கல்வி இயக்குநர் ஆகியோர் அறிவுறுத்தப்படுகிறார்.

5. பள்ளிக் கல்வி இயக்குநரின் கட்டுப்பாட்டின் கீழ் வழங்கப்படும் ரூ. 2,00,00,000 (ரூபாய் இரண்டு கோடி மட்டும்) கீழ்க்கண்ட புதிய கணக்கு தலைப்பின் கீழ் பற்றுவைக்கப்படும்.

"2202-பொதுக்கல்வி-02-இடைநிலைக்கல்வி-800 ஏனைய செலவு-பத்தாம் ஐந்தாண்டு திட்டப்பணிகள்-II மாநிலத் திட்டம்-JP அரசு மற்றும் அரசு நிதியுதவி பெறும் பள்ளிகளில் 1ம் வகுப்பு முதல் 12 ம் வகுப்பு வரை கல்வி கற்கும் மாணவ மாணவியரின் வருவாய் ஈட்டும் தந்தை (அல்லது) தாய் விபத்தில் இறந்தாலோ, நிரந்தர முடக்கம் அடைந்தாலோ பாதிக்கப்படும் மாணவ/மாணவியருக்கு நிதியுதவி வழங்குதல்-09 உதவி மாணியங்கள்-3 குறிப்பிட்ட திட்டங்களுக்கான மாணியங்கள்" (கு.தொ.கு 2202.02.800 JP 0934)

6. தொடக்கக் கல்வி இயக்குநரின் கட்டுப்பாட்டின் கீழ் வழங்கப்படும் ரூ.3,00,00,000 (ரூபாய் மூன்று கோடி மட்டும்) கீழ்க்கண்ட தலைப்பின் கீழ் பற்றுவைக்கப்படும்.

"2202-பொதுக்கல்வி-01-தொடக்கக்கல்வி-800 ஏனைய செலவு-பத்தாம் ஐந்தாண்டு திட்டப்பணிகள்-II மாநிலத் திட்டம்-KF அரசு மற்றும் அரசு நிதியுதவி பெறும் பள்ளிகளில் 1ம் வகுப்பு முதல் 12 ம் வகுப்பு வரை கல்வி கற்கும் மாணவ மாணவியரின் வருவாய் ஈட்டும் தந்தை (அல்லது) தாய் விபத்தில் இறந்தாலோ, நிரந்தர முடக்கம் அடைந்தாலோ பாதிக்கப்படும் மாணவ/மாணவியருக்கு நிதியுதவி வழங்குதல்-09 உதவி மாணியங்கள்-3 குறிப்பிட்ட திட்டங்களுக்கான மாணியங்கள்" (கு.தொ.கு 2202.01.800 KF 0934)

7. இத்திட்டத்தினை பார்வை ஒன்றில் படிக்கப்பட்ட அரசாணை வெளியிடப்பட்ட நாள் முதல் செயல்படுத்துவது சம்பந்தமாக வழிகாட்டி நெறிமுறைகள் இவ்வரசாணையின் இணைப்பில் குறிப்பிடப்பட்டுள்ளன.

8. பத்தி 5 மற்றும் 6ல் புதிதாக தோற்றுவிக்கப்பட்ட கணக்கு தலைப்புகளை சம்பந்தப்பட்ட சம்பளக் கணக்கு அலுவலர்/கருவூல அலுவலர் தங்களது கணக்குகளில் துவக்குமாறு கேட்டுக் கொள்ளப்படுகிறார்கள்.

9. இவ்வரசாணை நிதித் துறையின் அ.சா.எண். 228/JS/KG Edn.II/05 நாள் 30/6/2005-ல் பெறப்பட்ட அத்துறையின் இசைவுடன் வெளியிடப்படுகிறது. இதற்கான கூடுதல் நிதியொதுக்கப் பேரேட்டு எண்.304.

(ஆளுநரின் ஆணைப்படி)

கிரிஜாவைத்தியநாதன்  
அரசுச் செயலாளர்


பெறுநர்

பள்ளிக் கல்வி இயக்குநர், சென்னை 6  
தொடக்கக் கல்வி இயக்குநர், சென்னை 6  
மெட்ரிக்குலேஷன் பள்ளிகள் இயக்குநர், சென்னை 6.  
தலைவர் மற்றும் நிர்வாக இயக்குநர், தமிழ் நாடு மின்விசை  
நிதி மற்றும் அடிப்படை வசதி மேம்பாட்டு நிறுவனம்,  
189, டி.டி.கே.சாலை அழுவார்பேட்டை, சென்னை-18  
மாநில கணக்காயர், சென்னை 18  
மாநில கணக்காயர், சென்னை 35  
கருவூல கணக்கு ஆணையர், சென்னை 15

நகல்

நிதி (கல்வி II/வ.செ.II) துறை, சென்னை-9  
செயலாளர், ஆதிதிராவிடர் மற்றும் பழங்குடியினர் நலத்துறை, சென்னை-9  
செயலாளர், பிற்பட்டோர் மற்றும் மிகவும் பிற்பட்டோர் மற்றும் சிறுபான்மையினர்  
நலத்துறை, சென்னை-9.  
செயலாளர், சமூகநலம் மற்றும் சத்துணவு திட்டத்துறை,  
சென்னை-9  
செயலாளர், வனம் மற்றும் சுற்றுச் சூழல் துறை, சென்னை-9.  
இயக்குநர், ஆதிதிராவிடர் மற்றும் பழங்குடியினர் நலத்துறை, சென்னை-5.  
இயக்குநர், பிற்பட்டோர் மற்றும் மிகவும் பிற்படுத்தப்பட்டோர்  
மற்றும் சிறுபான்மையினர் நலத்துறை, சென்னை-5.  
இயக்குநர், சமூகநலத்துறை, சென்னை-5.  
முதன்மை தலைமை வனப்பாதுகாவலர்,  
பளங்கல் மாளிகை, சென்னை-15.  
மாண்புமிகு முதலமைச்சரின் அலுவலகம், சென்னை 9  
மாண்புமிகு கல்வி மற்றும் வணிகவரித் துறை அமைச்சரின்  
சிறப்பு நேர்முக உதவியாளர், சென்னை 9.

/ஆணைப்படி/ அனுப்பப்படுகிறது/

  
4. 7. 2005  
பிரிவு அலுவலர்

### இணைப்பு

அரசு ஆணை (நிலை) எண். 127, பள்ளிக் கல்வித் துறை, நாள் 1.7.2005

அரசு மற்றும் அரசு நிதி உதவி பெறும் பள்ளிகளில் 1-ஆம் வகுப்பு முதல் 12-ஆம் வகுப்பு வரை கல்வி கற்கும் மாணவ மாணவியரின் வருவாய் ஈட்டும் தந்தை அல்லது தாய் விபத்தில் இறந்து விட்டாலோ அல்லது நிரந்தர முடக்கம் அடைந்தாலோ பாதிக்கப்படுகின்ற அந்த மாணவ, மாணவியர்களுக்கு ரூ.50,000/- நிதி வழங்குவது சம்பந்தமாக வழிகாட்டி நெறிமுறைகள்.

(அரசு ஆணை (நிலை) எண்.39 ப.க.(இ) துறை நாள் 30.03.2005)

1. தமிழ்நாடு அரசின் அங்கீகரிக்கப்பட்ட அரசு மற்றும் நிதி உதவி பெறும் பள்ளிகளில் 1-ஆம் வகுப்பு முதல் 12-ஆம் வகுப்புவரை கல்வி பயிலும் மாணவ/மாணவியர்களுடைய வருவாய் ஈட்டும் தந்தை அல்லது தாய் விபத்தில் இறந்தாலோ அல்லது நிரந்தர முடக்கம் அடைந்து விட்டாலோ இது குறித்து கிராம நிர்வாக அலுவலர் / வட்டாட்சியரிடமிருந்து சம்பந்தப்பட்ட மாணவ/மாணவியர் அல்லது அவர்கள் சார்பில் உரிய நபர் சான்றிதழ் பெற்று தலைமையாசிரியரிடம் ஒப்படைக்க வேண்டும்.
2. வருவாய் துறையினரிடமிருந்து பெற்ற இறப்புச் சான்றிதழுடன் சம்பந்தப்பட்ட தலைமை ஆசிரியர் பள்ளியில் படிக்கும் மாணவ / மாணவியரின் கல்வி விவரங்களுடன் ஆரம்ப/நடுநிலைப் பள்ளியாக இருந்தால் உதவி தொடக்கக் கல்வி அலுவலர் (Assistant Elementary Educational Officer) வழியாக மாவட்டத் தொடக்கக் கல்வி அலுவலருக்கும் ((District Elementary Educational Officer) உயர்நிலை/மேல்நிலைப் பள்ளியாக இருந்தால் மாவட்டக் கல்வி அலுவலர் (District Educational Officer) வழியாக முதன்மைக் கல்வி அலுவலருக்கு (Chief Educational Officer) உதவித் தொகை கோரும் கருத்துருவினை அனுப்பி வைத்திடல் வேண்டும்.
3. இத்திட்டத்திற்கான நிதியினை (ரூ.5.00 கோடி) அரசு நேரிடையாக தொடக்கக் கல்வி இயக்குநர் / பள்ளிக் கல்வி இயக்குநருக்கு ஒதுக்கீடு செய்திடல் வேண்டும். இவ்விரு இயக்குநர்களும் தங்களுக்கு ஒதுக்கீடு செய்யப்பட்ட தொகையினை தமிழ்நாடு பவர் பைனான்ஸ் நிறுவனத்தில் தத்தம் பெயரில் ஐந்து ஆண்டுகளுக்கு வைப்பீடு செய்ய வேண்டும்.

4. முதன்மைக் கல்வி அலுவலர் (Chief Educational Officer)/ மாவட்ட தொடக்கக் கல்வி அலுவலர் (District Elementary Educational Officer) நிதி உதவி கோருதல் சம்பந்தமாக வெளியிடப்படும் செயல்முறை ஆணையை பவர் பைனான்ஸ் நிறுவனத்திற்கு அனுப்ப வேண்டும். அவர்களது, செயல்முறை ஆணைகள் பெறப்பட்டவுடன், பவர் பைனான்ஸ் நிறுவனம் ரூ.50,000/- ஐ சம்பந்தப்பட்டவர்களின் கணக்குகளுக்கு மாறுதல் செய்ய வேண்டும். மாணவ/மாணவியர் மற்றும் உயிருடன் உள்ள தாய்/தந்தை, பெற்றோர்கள் உயிருடன் இல்லாத நிலையில் பாதுகாவலர் பெயர்களில் கூட்டுக் கணக்கு (Joint Account) ஏற்படுத்தி முதலீடு செய்திடல் வேண்டும்.
5. இம்முதலீட்டிற்கு ஆண்டு தோறும் கிடைக்கும் வட்டித் தொகையினை தமிழ்நாடு பவர் பைனான்ஸ் நிறுவனம் நேரிடையாக ஒவ்வொரு ஆண்டும் மே மாத இறுதி வாரத்தில் மாணவ/ மாணவியரின் உயிருடன் உள்ள பெற்றோர் அல்லது பாதுகாவலர் பெயருக்கு வங்கி வரைவாக அனுப்பி வைக்க வேண்டும்.
6. மாணவ / மாணவியர் மேல்நிலைப் பள்ளி படிப்பினை முடித்த பிறகு, கலை, அறிவியல் கல்லூரி அல்லது தொழில் நுட்ப கல்லூரியில் சேர்ந்து படிப்பதாக இருப்பின், ஒவ்வொரு ஆண்டும் அதற்கான சான்றிதழை கல்லூரி நிர்வாகத்திடமிருந்து பெற்றுக் கொண்டு, இந்த நிரந்தர வைப்பத் தொகையினை படிப்பின் காலத்திற்கேற்ப 3 அல்லது 4 சம தவணைகளில் ஒவ்வொரு கல்வியாண்டின் ஆரம்பத்திலும், வைப்பீட்டின் மீது அதாவது ஜூன் மாதத்தில், முதலீட்டுத் தொகையிலிருந்து தமிழ்நாடு பவர் பைனான்ஸ் சமமாக பிரித்து உயிருடன் உள்ள பெற்றோர் அல்லது பாதுகாவலர் பெயருக்கு வங்கி வரைவாக அனுப்பி வைக்க வேண்டும். இத்தொகையினை பெற்றோர் அல்லது பாதுகாவலர் பெற்றுக் கொண்ட பின் மாணவ/மாணவியர் கல்லூரிப் படிப்பினை தொடர்ந்து படிப்பதற்கு பயன்படுத்திக் கொள்ள வேண்டும். மீதமுள்ள பணம் மற்றும் வட்டி தொடர்ந்து வழங்கப்படும்.
7. பள்ளி / கல்லூரிப் படிப்பினை தொடராமல் இடையில் நின்று விடும் மாணவ / மாணவியர்களுக்கு அவர்கள் பன்னிரண்டு ஆண்டு கால பள்ளிப் படிப்பு மற்றும் மூன்று வருட கல்லூரிப் படிப்பு காலத்தினை கணக்கிட்டு இக்காலம் முடிந்த பிறகு ஒரே தவணையில் முதலீட்டுத் தொகையினை அளிக்க வேண்டும். இவர்களுக்கு வழங்கப்படும் வட்டியினை நிறுத்தக் கூடாது பள்ளிக் கல்வி முடிந்து

மேல் படிப்பினை தொடராத மாணவ/மாணவியராக இருப்பின் அவர்கள் பெயரிலுள்ள முதலீட்டுத் தொகையினை 3 ஆண்டுகள் முடிந்த பிறகு ஒரே தவணையில் அந்த மாணவ/மாணவியருக்குக் கிடைக்கும் வகையில் தமிழ்நாடு பவர் பைனான்ஸ் நிறுவனம் வங்கி வரைவு அனுப்பி வைத்திட வேண்டும். கல்வியைத் தொடராதது குறித்த விவரம் சம்பந்தப்பட்ட கல்வி நிறுவனம் ஆண்டுதோறும் பவர் பைனான்ஸ் நிறுவனத்துக்கு தெரிவிக்க வேண்டும்.

8. நிரந்தர வைப்புத் தொகையினை மாணவ / மாணவியரின் படிப்பு காலத்தை கருத்தில் கொண்டு மறு வைப்பு செய்வது, புதுப்பிப்பது மற்றும் வட்டித் தொகையினை மாணவ/ மாணவியருக்கு உரிய நேரத்தில் கிடைக்கச் செய்வது போன்ற பணிகளை தமிழ்நாடு பவர் பைனான்ஸ் நிறுவனம் மேற்கொள்ளும்.
9. பள்ளியில் படிக்கும் மாணவ / மாணவியரின் வருவாய் ஈட்டும் தந்தை / தாய் நிரந்தர முடக்கம் அடைந்திருந்தால் அதற்கான மருத்துவச் சான்றிதழை, அருகில் உள்ள அரசு மருத்துவ மனையின் உதவி சிவில் சர்ஜனிடமிருந்து பெற்று, கருத்துருவுடன் சேர்த்து அனுப்பப்பட வேண்டும்.
10. அரசு மற்றும் பவர் பைனான்ஸ் நிறுவனத்திற்கு இடையே நிதி ஏற்பாடுகள் செய்வது குறித்து ஆணைகள் தனியாக வெளியிடப்படும்.

கிரிஜாவைத்தியநாதன்  
அரசுச் செயலாளர்

/உண்மை நகல்/

4/7/05  
பிரிவு அலுவலர்



**சுருக்கம்**

பள்ளிக் கல்வி - அரசு மற்றும் அரசு நிதி உதவி பெறும் பள்ளிகளில் 1- ஆம் வகுப்பு முதல் 12-ஆம் வகுப்பு வரை கல்வி கற்கும் மாணவ மாணவியரின் வருவாய் ஈட்டும் தந்தை அல்லது தாய் விபத்தில் இறந்து விட்டாலோ அல்லது நிரந்தர முடக்கம் அடைந்தாலோ பாதிக்கப்படுகின்ற அந்த மாணவ, மாணவியர் ஒவ்வொருவருக்கும் ரூ. 50,000/- நிதி வழங்குதல்- ஆணை வெளியிடப் படுகிறது.

**பள்ளிக் கல்வி (இ2) துறை**

அரசு ஆணை (நிலை) எண். 39

நாள் 30.3.2005.

படிக்க:

தமிழ்நாடு சட்டமன்றப் பேரவையில் 24.3.2005 அன்று மாண்புமிகு தமிழக முதலமைச்சர் அவர்களால் அறிவிக்கப்பட்ட அறிக்கை.

**ஆணை:**

ஒரு குடும்பத்தில் வருவாய் ஈட்டும் தந்தை அல்லது தாய், விபத்தில் இறந்துவிட்டாலோ அல்லது நிரந்தர முடக்கம் அடைந்தாலோ, வறுமையின்மைக் காரணமாக பள்ளியில் கல்வி கற்கும் அவர்களது குழந்தைகள் கல்வியைத் தொடர்ந்து கற்க இயலாத நிலை ஏற்படுகிறது. அவ்வாறான சூழ்நிலைகளில் அத்தகைய குழந்தைகள் தங்களது கல்வியை இடையில் நிறுத்திவிடாமல் தொடர்ந்து கல்வி கற்கும் வகையில், அவர்களது கல்விப் பாதுகாப்பை உறுதிசெய்திடும் வகையில், புதிய திட்டம் ஒன்றை செயல்படுத்த அரசு முடிவு செய்துள்ளது. இந்த புதிய திட்டத்தின்படி, அரசு மற்றும் அரசு நிதி உதவி பெறும் பள்ளிகளில் 1- ஆம் வகுப்பு முதல் 12-ஆம் வகுப்பு வரை கல்வி கற்கும் மாணவ மாணவியரின் வருவாய் ஈட்டும் தந்தை அல்லது தாய் விபத்தில் இறந்து விட்டாலோ அல்லது நிரந்தர முடக்கம் அடைந்தாலோ பாதிக்கப்படுகின்ற அந்த மாணவ, மாணவியர் ஒவ்வொருவருக்கும் ரூ. 50,000/- நிதி வழங்கப்படும். இந்த நிதி அரசு நிதி நிறுவனங்களில் வைப்புத் தொகையாக செலுத்தப்பட்டு அதில் இருந்து கிடைக்கின்ற வட்டித் தொகை மற்றும் அதன் முதிர்வுத் தொகை ஆகியவை அந்த மாணவ, மாணவியரின் கல்விச் செலவுக்காகவும் மற்றும் அவர்களது பராமரிப்புக்காகவும் பயன்படுத்தப்படும்.

(சு-11-100)

2. இத்திட்டத்தை செயல்படுத்துவதற்கான விரிவான அறிவுரைகள் தீர்மானம்  
வெளியிடப்படும்.

3. இவ்வரசாணை நிதித் துறையின் அ.சா.எண். 1061/FS/P/2005  
நாள் 30.3.2005-ன் இசைவுடன் வெளியிடப்படுகிறது.

(ஆளுநரின் ஆணைப்படி)

கு.ஞானதேசிகன்,  
அரசு செயலாளர்.

பெறுநர்

பள்ளிக் கல்வி இயக்குநர், சென்னை 6  
தொடக்கக் கல்வி இயக்குநர், சென்னை 6  
மெட்ரிக்குலேஷன் பள்ளிகள் இயக்குநர், சென்னை 6  
மாநில கணக்காயர், சென்னை 18  
மாநில கணக்காயர், சென்னை 35  
கருவூல கணக்கு ஆணையர், சென்னை 15  
நகல்  
மாண்புமிகு முதலமைச்சரின் அலுவலகம், சென்னை 9  
மாண்புமிகு கல்வி மற்றும் வணிகவரித் துறை அமைச்சரின்  
சிறப்பு நேர்முக உதவியாளர், சென்னை 9.

/ ஆணைப்படி அனுப்பப்படுகிறது /

01-V-1061/FS/P/2005 25/1/06  
அரசு சார்புச் செயலாளர்